

انسانی اعضاء پر طبی مشق کرنے کی شرعی حیثیت

مولانا مفتی نعمت اللہ حقانی

سابق رئیس مفتی جامعہ المرکز الاسلامی (پاکستان)

تمہید:

اللہ تعالیٰ نے انسان کو اشرف المخلوقات بنا کر اور اسے بہترین صورت میں پیدا فرمایا ہے چنانچہ ارشاد باری تعالیٰ ہے کہ ولقد کرمنا بنی آدم..... الخ کہ ہم نے بنی آدم کو عزت بخشی ہے اور دوسری جگہ ارشاد ہے لقد خلقنا الانسان فی احسن تقویم کہ ہم نے انسان کو بہترین صورت میں پیدا فرمایا ہے انسان کی دو حالتیں ہیں ایک حیات اور دوسری موت کے بعد تو جس طرح انسان کے بدن کو حیات میں نقصان اور ضرر دینا جرم اور حرام ہے اس طرح انسان کے بدن کو موت کے بعد بھی ضرر دینا یا اس کا کوئی عضو کاٹنا مثل حیات کے حرام ہے جیسا کہ کتب احادیث و فتاویٰ سے ثابت ہے فلا تنبش عظام الموتی عند حفر القبور ولا تزال عن موضعها ویتقی کسر عظامها .

لقوله عليه السلام كسر عظم الميت ككسر عظم الحي في الاتم او كسر عظم الميت ككسره حياً. (ج ۳ ص ۱۵۵۵، ۱۵۵۶ الفقه الاسلامی)

اور الفقه اسلامی کی دوسری عبارت ملاحظہ ہو۔

لا يجوز كسر عظامه ولا تحويلها ولو كان الميت ذمياً ولا ينش وان طال الزمان. (ص ۱۵۵۹، ج ۳)

انسانی اعضاء پر طبی مشق:

انسانی اعضاء پر طبی مشق کرنا خواہ حالت حیات میں ہو یا موت کے بعد ہو انسان کی بے حرمتی ہے۔ یہ فعل ناجائز ہے کیونکہ یہ انسان کی اہانت میں داخل ہے۔ اور زندہ انسان کے جزء یا اجزاء کا استعمال خواہ مسلمان کے ہو یا غیر مسلم کے اگر اس کے لئے ضرر کا موجب ہو تو ممنوع ہونا ظاہر ہی ہے۔ کیونکہ الضرر لا يزال بالضرر یعنی ایک ضرر دوسرے ضرر سے زائل نہیں ہوتی اور الضرر لا يزال بمثلہ یعنی کسی ایک ضرر کا ازالہ اس طرح نہ کیا جائے گا کہ اسی درجہ کا دوسرا ضرر پیدا ہو جائے (الاشباہ والنظائر ص ۱۲۳ تا ۱۲۴) جیسے مسلم بلکہ بدیہی قواعد سے یہ بات ثابت ہوتی ہے۔ کما فی الرد قولہ والادمی مکرمًا شرعاً وان کان کافراً فایراد العقد علیہ وابتذالہ والحاقہ بالجمادات اذلال ای ہو غیر جائز وبعضہ فی حکمہ. (ج ۳ ص ۱۱۷)

ترجمہ: چونکہ انسان شرعاً مکرم ہے اگرچہ انسان کافر ہی کیوں نہ اس کے اعضاء کا خرید و فروخت اور ابتذال اور اس کے ساتھ جمادات جیسا معاملہ کرنا حرام ہے لہذا انسان اور اس کے اعضاء کا خرید و فروخت جائز نہیں بلکہ صحیح اور صریح احادیث نبوی میں جو انسانی بال کے

استعمال تک ممانعت (استعمال کرنے والے پر لعنت) فرمائی گئی ہے لعن اللہ الواصلة والمستوصلة..... الخ.

(مسلم ج: ۴، ص: ۲۰۴)

اور ایک قوی دلیل یہ ہے کہ اجزائے انسانی کے مطلق استعمال کی حرمت پر امت کا اجتماع و اتفاق ہے جس کا ذکر علامہ نووی نے بھی کیا ہے۔
 أم المؤمنین حضرت سلمةؓ فرماتی ہیں کہ حضور اکرام ﷺ نے فرمایا کہ مردہ اور زندہ کی ہڈی توڑنا گناہ میں برابر ہیں۔

اگر کوئی کہے کہ انسانی اعضاء کی طبی مشق میں یا پوسٹ مارٹم میں طالب علم یا ڈاکٹر کی نیت توہین کی نہیں ہوتی لیکن یہ خیال صحیح نہیں ہے جب
 ایک کام توہین کی ہے تو اس میں تکریم کی نیت کیسے ہوگی کیونکہ توہین امر ممنوع ہے۔ اور زندہ اور مردہ دونوں کی حرمت یعنی اعضاء کی

شکست و ریخت کی حرمت پر اور ان کا احرام طوطا رکھنے پر پوری امت کا اتفاق ہے۔ اور بعض حضرات فرماتے ہیں کہ کالج میں طالب علم
 انسانی اعضاء پر طبی مشق اس لئے کرتا ہے کہ لاکھوں انسانوں کو فائدہ دینے کیلئے اور انسانی جان کی تحفظ کیلئے کیا جاتا ہے اور یہ وقت کی

ضرورت ہے لیکن یہ بات بھی صحیح نہیں ہے کیونکہ ایک تو اس کا متبادل طریقہ ہے کہ جانوروں کے یا پلاسٹکی اعضاء بنا دیئے جائیں اور وہ
 اعضاء جدا جدا ہوں تو ان پر طبی مشق کریں تو وہ ضرورت اس سے بھی پوری ہو جاتی ہے اور عورت کے زچہ بچہ کے لئے تربیت سیکھنا مرد کیلئے

جائز نہیں بلکہ اس کی تعلیم عورتوں کو دینی چاہیے اور مرد کے لئے اس میں تھوڑے فائدے کے ساتھ نقصانات زیادہ ہیں۔ ایک نقصان تو یہ
 ہے کہ عورت کے بدن کو دیکھا جاتا ہے جو گناہ کبیرہ ہے۔ ولا يجوز للغاسل ان ينظر الى عورة الميت ابن سبع فاکثر لقوله

عليه السلام لعلى لا تنظر الى فخذ حي او ميت . (رواه ابو داؤد)

ولا يجوز ان يمسه عورته لانه اذا لم يجز النظر فالمس اولی. ويستحب الا ينظر الى سائر بدنه الا فيما لا بد منه

ويستحب الا يمسه سائر بدنه لان عليا غسل النبي ﷺ وبیده خرقة يتبع بها ماتحت القميص فالواجب

استعمال خرقة او نحوها حال غسل العورة والمندوب استعمالها لغسل سائر الجسد.

(فقہ الاسلامی ج: ۲، ص: ۱۴۸۸)

تو مطلب یہ ہوا کہ زندہ ہو یا مردہ اس کے عورت کو دیکھنا منع ہے کیونکہ حضور نے علی کو فرمایا کہ مردہ ہو یا زندہ اس کے بدن پر نظر مت کرو۔
 تو جب نظر منع ہے تو اس کا مس کرنا تو بطریق اولی منع ہے اور مرد کیلئے عورت کے زچہ نظر میں نظر اور مس دونوں ہوتے ہیں۔

اور انسانی اعضاء کے طبی مشق میں بھی اگرچہ کچھ فوائد ہیں لیکن دنیا میں ایک چیز رائج ہو جائے تو یہ اسکے جائز ہونے کیلئے دلیل نہیں ہے اور
 انسان اعضاء کے طبی مشق کا متبادل طریقہ ایک یہ بھی ہے کہ جانوروں پر طبی مشق کیا جائے جو کہ غیر محرم ہے ان متبادل طریقوں کے

باوجود ہونے کی وجہ سے طبی مشق کیلئے انسانی اعضاء کو استعمال کرنے کی قطعاً گنجائش نہیں البتہ فقہاء کرام نے حالت اضطرار میں کچھ
 گنجائش نکالی۔ جس کی وضاحت اس قاعدہ سے ہوتی ہے۔ الضرورة تبيح المحظورات، المشقة تجلب التيسير یہ صرف

اضطرار کی حالت پر محمول ہے حاجت وغیرہ پر محمول نہیں ہے۔ کہ اس میں بھی ان قواعد کی رو سے حرام چیز کو حلال قرار دیا جاسکے۔ اور ضرورت

کی وجہ سے صرف نفع یا استراحت متحقق ہوتا ہے۔ اور علامہ شامی نے جو طبیب کے لئے عورت کے زچہ بچہ کے وقت اس کے شرمگاہ کو اس وقت دیکھنا جائز کہا ہے۔ جب اضطرابی حالت ہو حالانکہ یہ بھی فرمایا کہ وینغی واجب کیلئے ہے۔ اور اگر کوئی عورت معلمہ نہ ہو اور اس کے ہلاک ہونے کا خطرہ ہو تو پھر مرد کے لئے اجازت ہے لیکن نظر کو اس طرف مت رکھے اور باقی سارے بدن کے چھپائے اور اس بات سے استدلال کرنا کہ میت عورت کے پیٹ میں زندہ بچہ ہو تو اس کو نکال دیا جائے گا لیکن اس پر قیاس کرنا صحیح نہیں ہے کیونکہ یہ تو اضطرابی حالت ہے اور حستی بچہ کہ حیات شق بطن پر موقوف ہے۔ اس بچہ کا یہ حق لازم ہے کہ اس کی زندگی محفوظ رکھنے کے لئے شق بطن کیا جائے اس لئے احترام میت کو نظر انداز کیا گیا اور غیر کا مال نکل کر مر جانے والے کے پیٹ سے اس مال کو نکالنا جائز ہے اس سے استدلال کرنا بھی صحیح نہیں ہے۔ کیونکہ یہ حق غیر کی ادائیگی واجب ہونے کی وجہ سے ہے اور دوسری بات یہ ہے کہ اس نے اپنے احترام کو زائل کیا تھا جو زکر کرنے سے اور ظلم کرنے سے اور اس کا بدلہ یہ ہے کہ اس کا پیٹ چھیر کر اس کو نکال دیا جائے جیسا کہ علامہ شامی کے الفاظ سے معلوم ہوتا ہے۔

یا ہے۔

ہے جب

علم

کی

وہ

کیلئے

تاویہ

ولہ

نہ

رو۔

ہے اور

ت

2024

(ولو بلغ مال غیرہ) ای ول مال الہ کما فی الفتح وشرح المنیة وسفہومہ انہ لو ترک ما لا یضمن ما بلغہ لا یسئق اتفاقاً (قولہ والا ولی نعم) لانه وان کان حرمة الآدمی اعلی من صیانة الممال لکنہ ازال احترامہ بتعدیہ کما فی الفتح ومفادہ انہ لو سقط فی جوفہ بلا تعد لا یسئق اتفاقاً کما لا یسئق الحی مطلقاً لا فضاءہ الی الہلاک لالمجرد الاحترام . (ج ۳ ص ۲۳۸) شامی

یعنی اگر کسی نے غیر کا مال نکل لیا تو اس کو نکالنا جائز ہے لیکن اس وقت جب اس کے پاس مال نہ ہو اور اگر اس کے ساتھ مال ہو اور اس کو چھوڑا ہو تو اتفاقاً اس کا پیٹ نہیں چھیرا جائے گا اور آدمی کی حرمت صیانت الممال سے اعلیٰ ہے۔ لیکن اس نے اپنا احترام زائل کیا تعدی کے ساتھ تو اس تعدی کے بدلے میں اس کے پیٹ کو چھیرا جائے گا اور اگر بلا تعدی اس کے پیٹ میں چلا گیا تو اتفاقاً اس کا پیٹ نہیں چھیرا جائے گا۔ جس طرح کہ زندہ کا پیٹ مطلقاً نہیں چھیرا جاسکتا۔ اس لئے کہ یہ افضاء ہے ہلاک ہونے کی طرف۔ اس لئے نہیں کہ صرف احترام کی وجہ سے اس کا پیٹ نہیں چھیرا جا رہا ہے۔ بلکہ یہ چھیرنا منقضی ہے ہلاک ہونے کی طرف۔

اور یہ بات کرنا کہ میت کی کرامت و توقیر بجالانا لیکن زندہ انسانوں کو فائدہ پہنچانا اس پر مقدم ہے۔ یہ بات بھی صحیح نہیں ہے کیونکہ یہ اضطرابی حالت نہیں ہے اور عرف میں ضرورت کی بنا پر کوئی چیز جو منصوصی ہو جائز نہیں ہو سکتی۔ لہذا کوئی منصوصی مسئلہ کو نہیں بدلا جاسکتا۔ البتہ اس کے متبادل طریقے ہیں جن سے فائدہ اٹھانا چاہیے۔ جیسے ربو کے انسان بنائے جاتے ہیں خانقا انسان کی لاش کو کیوں پھاڑا جائے اعضاء کی پیوند کاری اور اکابر کی رائے:

حضرت مولانا اشرف علی تھانوی کے قول سے ظاہر ہے ارشاد فرمایا کہ انسان کے اجزاء سے اتفاق مطلقاً حرام ہے۔ الخ پھر آگے لکھتے ہیں کہ یہ ربو کے انسان وغیرہ بنائے جاتے ہیں جن کی مدد سے تشریح وغیرہ سیکھی جاسکتی ہے اور وہ بنائے ہی اس غرض سے

جاتے ہیں۔ اور یہ بھی فرمایا کہ اچھی صورت ہے لیکن اس میں تصویر رکھنے کی حرمت لازم آتی ہے اسکی صورت یہ ہے کہ مرد وغیرہ اعضاء کو جدا جدا رکھا جائے۔ (اشرف الاحکام ص: ۲۳۴)

اور انسانی لاش پر طبعی مشق کرنا اس میں جو نقصانات ہیں کچھ اس کو ذکر کرنا ضروری ہے۔

- (۱) کفن، دفن اور جنازہ کی نماز میں تاخیر ہوتی ہے اس لئے کہ پوسٹ مارٹم کے اپنے اوقات ہیں رات کے وقت پوسٹ مارٹم نہیں ہوتا ساری رات مردہ اس طرح پڑا رہتا ہے حالانکہ شرعی حکم ہے کہ مردہ کو جلدی دفن کرو جیسا کہ حضورؐ نے حضرت علیؓ کو فرمایا تھا۔
- (۲) مردہ کا جسم ناف سے گھٹنوں تک عورت ہے اس کی طرف دیکھنا گناہ ہے، ڈاکٹر اس گناہ کا ارتکاب کرتا ہے۔
- (۳) اور کبھی میت عورت کی ہوگی مرد ڈاکٹر جب پوسٹ مارٹم کرے گا اس نعش کی طرف دیکھنا اور اس کا چھونا ضرور ہوگا حالانکہ اس کا گناہ ظاہر ہے۔ کما فی الجور الرائق۔

اقامہ لواجب السترو لان النظر اليها حرام كما في عورة الحي واطلق العورة فشملت الخفيفة والغليظة وصحة في التبين وغايه البيان وضح في الهداية والمجتبى انها العورة الغليظة تيسير او لبطان الشهوة وجعله في الكافي والظهيرية طاهر الرواية وفي المحيط ويغسل عورته تحت الخرقة بعد ان يلف على يده خرقة لتصير الخرقة حائلة بين يده وبين العورة لان اللمس حرام كالنظر. (بحر الرائق ج: ۳، ص: ۱۷۷)

(۴) مردہ جسم سے بعض اعضاء نکالے جاتے ہیں جو ناجائز ہیں۔ اس لئے کہ مردے کا ہر عضو قابل دفن ہے حدیث میں ہے حضرت جابرؓ فرماتے ہیں کہ ہم حضورؐ کے ساتھ ایک جنازہ میں شریک ہوئے حضور ﷺ قبر کے کنارے بیٹھ گئے ہم بھی ان کے ساتھ بیٹھ گئے قبر کھودنے والے نے پنڈلی یا بازو کی ہڈی نکالی اور توڑنے لگا تو حضورؐ نے فرمایا اس کو نہ توڑو کیونکہ زندہ اور مردہ کی ہڈی توڑنا برابر ہے بلکہ اس کو قبر کی ایک طرف دفن کرو۔

(۵) کبھی ڈاکٹر نادانگی میں غلط نتیجہ بھی اخذ کر سکتا ہے اور قاتل کا معلوم کرنا اصل ہے۔ حالانکہ پوسٹ مارٹم میں قاتل کو معلوم نہیں کیا جا سکتا اور پوسٹ مارٹم عدل و انصاف کے لئے کرتی ہے لیکن اکثر مقدمات میں انصاف پھر بھی دیکھنے میں نہیں آیا۔

(۶) اگر پوسٹ مارٹم اور انسانی اعضاء پر طبعی مشق کی اجازت دے دی جائے تو انسان جو واجب الاحترام ہے اس کی حرمت ختم ہو جائیگی اور چھپر پھاڑ عام ہو جائے گا اور کسی انسان کو نقصان اور ضرر دینا کوئی گناہ شمار نہیں کیا جائے گا اور انسان کو نقصان پہنچانے کا کوئی پرواہ نہیں کرے گا۔

اور تداوی بالحوام سے استدلال کرنا بھی جائز نہیں ہے کیونکہ تداوی بالحوام اضطراری حالت میں ہوتا ہے۔ اور انسانی اعضاء پر طبعی مشق اور پوسٹ مارٹم کوئی اضطراری حالت نہیں ہے اور اس کے متبادل طریقے شریعت نے بتائے ہیں۔ نظام الفتاویٰ میں بھی اسی طرح مذکورہ ہے۔ کہ کوئی شخص اپنے کسی عضو کا مالک نہیں ہوتا بلکہ صرف نگران اور محافظ ہوتا ہے اور حکم شرعی کے خلاف اس میں کسی تصرف

کا بھی حق کسی کو نہیں ہوتا ہے۔ لہذا کسی عضو کا زندگی میں فروخت کرنا یا کسی کو دینا یا مرنے کے بعد کیلئے دینے کی وصیت کرنا کچھ بھی جائز نہ ہوگا۔ یہی حکم شریعت مطہرہ کا اصل حکم خون اور تمام اعضائے انسانی کا ہے اور یہاں خون کے استعمال کی جو گنجائش ہے وہ صرف وقتی اور عارضی ہے اور حالت اضطرار و مجبوری خون کے علاوہ اور عضو میں متحقق نہیں ہوتی اسی لئے کسی عضو کو خون پر قیاس کرنا بھی صحیح نہ ہوگا..... الخ اور ساری دنیا میں اس کا رائج ہو جانا بھی اس کے جواز کی دلیل نہیں بن سکتی کسی غلط یا حرام شے کا دنیا میں رائج ہو جانا کوئی شرعی حجت نہیں..... الخ

اور یہ شیوع منافی و معاصی اور یہ پریشانیاں اور یہ احوال ہمارے ہی اعمال بدکار و عمل ہیں۔

کما روی اغمالکم عما لکم یا کما تکنو ابولی علیکم . (الحدیث)

بلکہ نصف قرآن ہے۔ ان اللہ لم ینعم علی قوم حتی ینعموا ما بانفسہم..... الخ

لہذا اصل علاج یہ نہ ہوگا کہ ہر چیز جو دائرہ سائر اور عام ہو جائے اس کے جواز کی راہیں تلاش کی جائے لگین بلکہ اصل علاج انابت الی اللہ ہے اور اسی بات کی سنی ہے کہ قوم من حیث القوم میں مزاج و عمل ظاہراً و باطناً انابت الی اللہ ہو جائے۔

(نظام الفتاویٰ ج: ۱ ص: ۳۵۷)

خلاصۃ البحث:

تو خلاصہ یہ ہوا کہ انسانی اعضاء پر طبی مشق میں انسان کی بے حرمتی اور اہانت ہے اور انسان اکرم ہے اور اس کا اہانت حرام ہے اور ضرورت کی وجہ سے حرام کا ارتکاب کرنا صحیح نہیں ہے جبکہ ضرورت کے وقت متبادل طریقے موجود ہوں تو آج اگر انسانی اعضاء پر طبی مشق اور پوسٹ مارٹم کی اجازت دے دی جائے تو انسان ایک کھلونا بن جائے گا اور انسان کو تکلیف دینے کا کوئی پرواہ نہیں کرے گا اور انسان کی حرمت ختم ہو جائیگی اور جنایات کا باب کھل جائے گا لہذا شریعت کی رو سے اس کی بالکل اجازت نہیں کیونکہ حضور ﷺ نے فرمایا ہے کہ کسر عظم المیت ککسرة حیاً۔ کہ مردے کی ہڈی کو توڑنا ایسا ہے جس طرح زندہ کی ہڈی کو توڑنا۔ تو مردے کی لاش پر طبی مشق کرنا یا پوسٹ مارٹم کرنا بالکل لغو ہے اسکی کوئی ضرورت نہیں ہے متبادل طریقے ہیں جن سے اپنی ضرورت پوری کر سکتے ہیں۔ اور ڈاکٹری علوم اس حد تک سیکھنا کہ انسانی اعضاء پر طبی مشق کو ضرورت آئے یہ کوئی ضرورت نہیں۔ شریعت نے انسان کو بہت عزت دی ہے اور انسان کو بہت تکریم اور اعزاز سے نوازا ہے لیکن آج انسان خود اپنا اکرام و اعزاز ختم کرنا چاہتا ہے۔ لہذا انسانی اعضاء پر طبی مشق کی شریعت کوئی اجازت نہیں دیتی۔ وفي البوازیہ وعن محمد لا یسحق بطنہ لودرة وعلیہ الفتوی لان الدرۃ تفسد فیہ فلا

یفید الشق وقد علم اختلاف التصحیح فی الدرۃ ولفظ الفتوی اقوی . (رد المحتار ج ۶ ص ۱۹۳)

واللہ اعلم بالصواب